

తల్లి ప్రాణం

పెళ్ళీసు వచ్చిన పిల్ల విషయంలో—ఆడ వలసిన అబద్ధాలన్నీ ఆడినా మా సుఖీ వివాహం కాలేను. సంవత్సరంనుంచి ప్రయత్నం చేసినా కూడా.

దానికి పెండ్లి కాకపోవడానికి కారణం అది నల్లగా ఉండటమేనని ఎవరైనా సూచించగా అన్నారా మా అవిడ ఎగిరిపడేది.

“మా అమ్మాయి కేమండి ? బంగారపు తల్లి ! నల్ల రూపుఅయితే మట్టుకు ఏం ? ఎట్టగా బుర్రగా ఉండగానే సరా ! ఏమిటి, ముఖాన కళాకాంతులు ఉండవద్దా ! మా చిట్టి తల్లిని చూడండి, మరి వాళ్ళ అమ్మాయిని చూడండి, మీకే తెలుస్తుంది ! అదీ కాక.....

మా అమ్మాయి పనిపాటలు చక్కగా చేస్తుంది. పెద్దా చిన్నా వ్యత్యాసం తెలుసు. మాట మర్యాద తెలుసు ఇంకేమి కావాలండీ ఆడదానికి.”

ఇల్లాగ మా ఆవిడ అనేది.

నిజం సంగతి ఏమిటీ అంటే మా సుఖీ ఇవతలచెంబు అవతలపెట్టను. అదేమిటే అంటే గయ్యిమని లేస్తుంది కూడాను. తల్లితో ఎప్పుడూ పోట్లాడుతునే ఉంటుంది.

మా కాంతం ఇతయలలో చెపటం మటుకు, “మా పిల్లకు నోట్లో నాలిక లేదమ్మా! ఎవ్వనే మన్నా నోరెత్తదు ఎట్లా బ్రదుకుతుందో” అని చెపుతుంది.

పిల్లకు పెండ్లి కావటానికి ఆవిడ చేయవలసిన ప్రయత్నం అంతా చేస్తునే ఉంది. మా బంధుగులు అందరూ కూడా “ఆ పిల్లకేం విక్షేపాలా. టి పిల్ల బాధిమలతురాలు కుటుంబం కూడా చాలా నాంప్రదానయంగల కుటుంబం” అని అనుకొంటున్నారు.

ఇట్లాగ మంచిపేరు వచ్చినా మా అమ్మాయికి క్రిందటి సంవత్సరం ఎంత ప్రయత్నించినా పెండ్లికాలేదూ దానికి కొన్ని కారణాలు ఉన్నాయి.

౨

మొదటి సంగతి ఏమిటి అంటే పిల్లకు చాలా చిన్న వయస్సు అనే యింకా రెండు మూడేండ్లు ఉంచుదామనీ నేను అనుకొని గట్టిప్రయత్నం చేయలేదు. ఆవిడ కేమో దానికి ఈ చిన్నతనంలోనే మా డు ముల్కే వేయిద్దామనీ పట్టుదల..... ఈ విషయంలో మా యిద్దరికీ చాలా ఘర్షణలు జరిగినవి.

పిల్ల పెద్దదయితే తనకు అచ్చట్లు ముచ్చట్లు జరగవని ఆవిడ అంటుంది. నీ గరవాలు తీరేనుకు కాదు పిల్లకు పెండ్లి చేయటం, అని నేను అంటాను. దానిమీద పోట్లాట.

అసలు ఆవిడ పట్టుదల ఏమిటీ అంటే, తనకు పన్నెండో ఏట పెండ్లి అయ్యిందట. అందుకని తనకూతుడు నివాహం కూడా పన్నెండో ఏటనే జరగాలంటుంది. ఇది ఆవిడ మొండి వాదన. నేను ఒప్పుకోలేదు. పోట్లాట.

“బంతులాడించటం, గంధం పూయించటం ఈ సరదా లన్నీ, చిన్నతనంలో జరిగితే బాగుంటాయి గాని, పెద్ద అయిన తరువాత ఏమి బాగుంటాయి అండీ ?” అన్నది ఆవిడ.

“ఏమి ? ఎందుకు బాగుండదూ, పెద్దవాళ్ళు మట్టుకు గంధం పూయకూడదా ?” అన్నాను నేను.

కాంతం పెదవి విరచి “ఎబ్బే ! ఎద్దల్లాగ ఉండి, గంధాలు పూసుకోవటం ఏం బాగుంటుందండీ ?” అన్నది.

తరువాత కాస్త సిగ్గుపడుతూ తలవంచుకొని అన్నది. “మన పెండ్లికి నేను పన్నెండు ఏండ్లదాన్ని, మీకూ చిన్న తనమే. నా బుగ్గమీద మీరు గంధం చిలకగించారు. ఎంత ముచ్చటగా ఉంది. జ్ఞాపకం లేదూ ?”

“లేకేమీ ! అదీ జ్ఞాపకం ఉంది. నీవు గంధం పూస్తూ పూస్తూ నా చెంపమీద చిటుక్కు మనిపించటమూ జ్ఞాపకం ఉంది !” అన్నాను నేను కాస్త ఎత్తిపొడుస్తూ.

“అల్లాగ చెయ్యబట్టే మీరు ఈ మాత్రం అయినా చెప్పచేతలలో ఉన్నారు” అన్నది ఆవిడ.

“అమ్మాయి చేతకూడా అల్లాగ్ చేయిద్దామనా నీ ఉద్దేశం?”

“అల్లాగే అనుకోండి పోనీ. అందులో తప్పు ఏముంది?” అని ఆవిడ నవ్వింది.

ఆవిడ ఎన్ని చెప్పినా నాకు ముసుకు పిల్లకు అంత చిన్న తనంలో వివాహం చెయ్యటం బొత్తుగా యిష్టం లేకపోయింది. అందుకనే మరో రోజున గట్టిగా వాదించాను ఆవిడతో, మొగుడంటే ఏమిటో తెలియని వయస్సులో పెండ్లి చేయ కూడదని.

ఆ మాటమీద ఆవిడ ఎత్తుకొన్నది “ఏమిటండీ తెలిసేది? అంత తెలిసేదాకా వస్తే దానికి పెండ్లి మీరు చేసే దేమిటి! అదే చేసుకొంటుంది” అన్నది ఆవిడ.

“పోనీ! చేసుకొనీ. అందులో తప్పు ఏమీ లేదు” అన్నాను నేను.

కాంతం వింతగాచూస్తూ, “అదేమిటండీ అల్లా అంటారూ? మన మేమన్నా కిరస్తాని వాళ్ళమా ఇష్టంవచ్చిన వాణ్ణి చేసుకో నియ్యటానికి! ఛీ ఛీ అల్లా ఎప్పుడూ అనబోకండి” అని విసుక్కున్నది.

నేనూ విసుక్కున్నాను. పెండ్లిఅంటే ఏమిటో, మొగుడంటే ఏమిటో, తెలియ నక్కరలేదా?” అని.

కాంతం కచ్చితంగా చెప్పేసింది. “ఏమీ తెలియ నక్కరలేదు. నాకు తెలిసింది మొగుడు అంటే ఏమిటో!

ఏమిటండీ మీ దంతానూ ! మొగుడంటే తెలియటం ఏమిటి నాబొంద ! తెలియక ఎంజేస్తుండండి ? మళ్ళో పుస్తై గట్టిన వాడు మొగుడు ! అగ్గ ! ఆ సంగతి తెలియక పోతుందనే మీ భయం ?”

నాకు కాస్త చిరాకు వేసింది. “పుస్తై గట్టిన వాడు మొగుడై కూర్చుంటున్నాడని నాకూ తెలుసు. కాస్త ప్రేమలు ఏర్పడ్డ తరువాత మొగుడు కావటం మంచిది. అదీ నేను అనటం !” అన్నాను.

ఈ మాటలు విని కాంతం పక పకా నవ్వి అన్నది. నేను వట్టి తెలివితక్కువ మాట అన్నట్లుగా చూస్తూ : “మొగుణ్ణి ప్రేమించాలని ఆడదానికి ఒకడు చెప్పాలా ? చూడండి, అది ఎవ్వరూ చెప్పనక్కరలేదు. అదే పుట్టుకొస్తుంది. బావిలో జల ఊదతుంది చూశారూ అల్లాగ ఆడదాని హృదయంలో జలలు వుడతయి.”

ఈ మొడివాదన చూచి వళ్ళు మండి నే నన్నాను “అది సరే, ముందుగా ప్రేమించి, ప్రేమించినవాణ్ణి చేసుకోవాలె. అది నవీన పద్ధతి.”

కాంతం అసహ్యించుకొని “ఛీ ఛీ వెండ్లి కాకపూర్వం ఎవ్వరినీ ప్రేమించకూడదండీ. అది మనోపాపం. నా పిల్ల అల్లాంటి అభాగ్యుడు పని ఎప్పుడూ చెయ్యదు, తెలిసిందాండీ” అని స్పష్టంగా చెప్పింది.

ఇలాగ వాదనలు చాలా సార్లు జరిగిన తరువాత, ఇక ఆవిడ పోరు పడలేక పిల్లకు పన్నెండో ఏట పెండ్లి చేద్దామని నిశ్చయించాను.

3

ఈ నిశ్చయానికి వచ్చినతరువాత కూడా పెండ్లికాక పోవటానికి కారణం నా అశ్రద్ధ. మా చెల్లెలు కొడుక్కు ఇద్దామని నేను మొదటినుంచీ అనుకొంటున్నాను. అయిన సంబంధం అనీ, ఊళ్ళో సంబంధం అనీ ఆశపడ్డాను. మా చెల్లెలు మా వూళ్ళోనే ఇంకొక పేటలో ఉంది. వాళ్ళకు పెద్ద ఆస్తిపాస్తులు లేకపోయినా తిండికి లోటులేకుండా జరిగే ఏర్పాటు ఉంది. మా మేనల్లుడు పేను శ్రీనివాసరావు. 'సీను' అని పిలుస్తాము. మా అమ్మాయి కంటే ఓచాయ మెఱుగు. నూకలు వైనలా చదువుతున్నాడు. పిల్లకు ఈడువచ్చిన తరువాత మా సీనుకు ఇచ్చి ముడిపెడదామని అనుకొని వేరే సంబంధం విచారించకుండా ధైర్యంగా ఊరుకొన్నాను.

అదీకాక ఈ విషయం మా బావగారితో అప్పుడప్పుడు హెచ్చరిస్తూ ఉండేవాడిని. ఆయన అనేవాడు "నా దేమి ఉదోయి. మీ చెల్లెలు యిష్టం. మీ ఇష్టం. నేను కాదంటానా?" అని.

నాకూ ధైర్యంగా ఉంటూ ఉండేది. మా చెల్లెలు అభ్యంతర పెడుతుందని నేను కలలోనైనా అనుకోలేదు.

ఒకరోజున మాటల సందర్భంలో కాంతం “అమ్మాయిని నీనుకు ఇయ్యటం పడదండీ. ఎందుకూ లేనిపోని ఆశలు పెట్టుకొని కూర్చోటం! ఎక్కడైతే నా చూడండి” అని చెప్పేవాకా నాకు ఈ విషయం తెలియదు.

“మా చెల్లెలు సుశీని తన కొడుక్కు ఎందుకు చేసుకోదు? మన మీద ఏమన్నా కోపం వచ్చిందా?” అని అడిగాను ఆ మాటమీద.

కాంతం చెప్పకొచ్చింది “మా సుశీ బారసాల రోజునే ఆనిడ అన్నదట మా చెల్లెలుతో “వదినా, దీనిని నీ కొడుక్కు చేసుకోవమ్మా” అని.

మా చెల్లెలు ఎందుకన్నదో మఱి. మూతీ ముక్కూ విరిచి అన్నదట. “నేను చేసుకోను వదినా, చేసుకోక చేసుకోక ఈ నల్ల పిల్లనే చేసుకోవాలా” అని.

నీ కూతురు నల్లనిది అంటే మా కాంతానికి చాలా కోపం. అందుచేత ఆనిడను మా చెల్లెలుపై కోపంవచ్చింది. వచ్చి అన్నదట, ‘నా పిల్ల నల్లనిదా? నీ కొడుకే మహా ఎఱ్ఱటివాడు కామాలు! అంత నల్లని పిల్లను నీవు చేసుకోనే వద్దులే. నా కూతురుకు మొగుడు దొరక్క పోయినపుడు చూద్దాం లే’ అని.

ఈ మాటలు క్షాస్త కష్టంగానే అన్నది. మా చెల్లెలూ ఏదో అన్నది. మొత్తంమీద ఇద్దరూ మాటామాటా అనుకొన్నారు. ఇదిఎప్పుడో జరిగినసంగతి. అయినా కాంతం ఈ

విషయం మంచిపోలేదు దాని తరువాతనూడా నూ కాంతం సుఖీని నీనుకు చేసుకోవదా అని అంటే, నూ చెల్లెలు ఏమంత ఉత్సాహం కనపరిచక ఊరుకున్నదట.

చివరకు నూ ఆవిడ ఒక్కమాట అన్నది: “అంత యిష్టం లేకపోతే పోనీయండి. ఏంచేస్తాం. కాళ్ళా వేళ్ళాబడి చేసుకోమని బ్రతిమిలాడుతానూ ఏమిటి. దానికి ఎక్కడ రాసి పెట్టి ఉందో అక్కడే అవుతుంది.”

ఈ మాటలు వినేసరికి సంగుండెల్లో రాయి పడ్డది. పరాయిసంబంధం నేనమి తేగలను?

“నూడూ కాంతం. పన్నెండు ఏండ్లనాటి విషయం మనస్సులో ఉంచుకొని నిక్షేపంలాంటి మేనరికం వదులుకోటం నా కేమి ఇష్టం లేదు. పరాయిసంబంధాలు ఊరికే వస్తాయా? వేలకు వేలు పోయ్యాలె. ఎక్కడనుంచి తెచ్చేది?” అని అడిగాను.

“మీరే చేస్తున్నారా పెండ్లి: ఎవ్వరూ చెయ్యటం లేదా? ఎక్కడ నుంచి తెచ్చేదంటే నేనేం చెప్పేదండీ! రంగయ్యగారు మొన్నవాళ్ళ అమ్మాయికి రెండువేలుకట్టుం యిచ్చి, పెండ్లిచేశాడా లేదా-?” అన్నది కాంపంకోతంగా.

“రంగయ్య ఇల్లుఅమ్మి చేశాడు” అన్నానునేను.

“మీరునూడా ఏదైనా అమ్మండి” అన్నది కాంతం విసుగ్గా.

“ఆ. ఆల్లాగే పిల్లకు మంచి సంబంధంకావాలే. కట్టుం ఇస్తేనేగాని మంచి సంబంధాలు రావు. కట్టుం ఇయ్యటానికి

డబ్బులేకపోతే ఏదైనా అమ్మటానికి నేను సిద్ధంగా ఉన్నాను కాని, ఏది అమ్మలో తెలియటంలేదు, చూస్తూ, చూస్తూ మనం అద్దెకున్న, ఈ పరాయికొంప ఎల్లా అమ్మేదా అని చూస్తున్నాను” అన్నాను నేను.

“ఏమి అమ్ముతారో మీ ఇష్టం, పిల్లకు మట్టుకు వైశాఖమాసంలో వివాహం చెయ్యక తప్పదు” అని కచ్చితంగా చెప్పి వెళ్ళిపోయింది.

౪

నాస్థితిలో ఉన్న గృహాస్తు, మేనరికం వదులుకొని కట్నాలుపోసి, పరాయిసంబంధం తేవాలని అనుకోటం చాలా తెలివి తక్కువపని, అయినా నేను కూడా ప్రయత్నంచేసి చూద్దామని మా చెల్లెలు దగ్గర సుశీ వివాహ విషయం ఎత్తాను. మా కాంతం అన్నమాట నిజమే: మా చెల్లెలు ఉత్సాహంగా నూట్లాడలేదు.

“ఎందుకులే అన్నయ్యా, అండరికీ ఇష్టమై, మనస్సులు కలిస్తే చేసుకోవాలె కాని, ఒకరికీ ఇష్టమూ, ఇంకొకరికి అయిష్టమూ అయితే ఎందుకు చెప్పో” అన్నది.

కాంతానిది ఏమీ లేదనీ, దాని మాటలు పట్టుకొని కూర్చోకూడదనీ, అది వర్తి తెలివితక్కువ మనిషి అనీ ఇల్లాగ ఏవో చెప్పానుగాని మా చెల్లులుకు ఏమీ తృప్తి కలుగలేదు.

దానితరువాత వాళ్ళూ, వాళ్ళూ చెప్పిన సంగతుల వల్ల అసలువిషయం బెటపడ్డది.

పూట సామెతగా సుశీని నీ కొడుక్కు చేసుకో వదినా అని అంటుంది గాని గట్టిగా అసలేదు అని మా చెల్లెలుకు కాంతంపైన కోపం.

“ఇంకా ఏం గట్టిగా అనేది. నా బొంద. ఎన్నిసార్లు అడిగినా, ‘ఆఁ మీ సుశీని మా అబ్బాయికి ఎండుకిస్తావు లేవమ్మా ? దాని కే జమీందారు వస్తాడో, అనో ‘అమ్మా, సుశీని చేసుకొంటే అది సరిగ్గా కాపరం చేస్తుండమ్మా, మొగుణ్ణి వంగదీసి కొట్టేలా గుంది’ అనో అంటుంది గాని సరే అని నోటితో అనడం! నేను ఏం జేసేడమ్మా!” అని కాంతం అంటుంది.

ఇంతకూ కాంతం, మా చెల్లెలుగారి యింటికి వెళ్ళి కూర్చొని, వదినా నా కూతుర్ని నీ కొడుక్కు చేసుకోమని అడిగి, కట్నం ఇంత యిస్తాము ఇల్లాంటి లాఁచనాలు జరుపు తాము అని చెప్పలేదని మా చెల్లెలుకు కోపం.

“పరాయి సంబంధం కాదాయె. కట్నం కానుకా ఇంత అని ముందుగా నిర్ణయించు కొంటానికి ! మా సరదా కొద్దీ మేము ఇస్తాము. అన్నీ చెప్పాలావమిటి, ఈవిడగారికి ముందుగా, అసలు చేసుకొంటాననే అనదాయె ఏమిటా శాణీ తనము” అంటుంది మా కాంతం.

ఇవన్నీ మనస్సులో ఆలోచనలే. బయటికి ఏమీ అనుకోలేదు. కాని కోపాలు తాపాలు లోపల లోపలే వృద్ధి పొందినవి.

చివరకు ఎంతవరకు వచ్చింది అంటే, “మా వదిన బ్రతిమిలాడి తేగాని నేను సుశీని నా కొడుక్కు చేసుకోను. ఎందుకు బ్రతిమి లాడదో చూస్తాను. అంతగా బ్రతిమిలాడక పోతే పోనీ, నా కొడుక్కు పెండ్లి కాక పోతుందా?” అని అనుకున్నది నూ చెల్లెలు.

“ఊళ్ళో సంబంధం గదా, ఏదో మేనరికం అని చూస్తుంటే, ఈవిడగారు నిచ్చే నెక్కి. కూర్చున్నదే !

నేను వెళ్ళి బ్రతిమిలాడి, నా కూతుర్ని చేసుకో తల్లి అని ప్రాధేయపడాల కామాలు. నేనేమీ పడను. నా కూతురుకు పెండ్లి కాకపోతే చూద్దాములే.” ఇల్లాగ కాంతం అనుకున్నది.

౫

సుశీకి సంబంధాలు విచారించడం సాగించాము. బాపట్లలో ఒక పిల్లవాణ్ణి చూచి వచ్చాను. పిల్లవాడు అందంగానే ఉన్నాడు. అయితే చదువులేదు, ఆస్తిలేదు. కట్నంమట్టుకు వెయ్యి నూటపదహారు కావాలన్నారు. ఈ సంబంధం విషయమై కాంతం విని తలతిప్పి ‘ఆహా, ఇది లాభంలేదు. ఇంకెక్కడైనా చూడండి’ అన్నది.

తరువాత రాజమండ్రిలో ఒక సంబంధం కనబడ్డది ఆ కుర్రవాడు స్కూలు ఫైనలు చదువు తున్నాడు. ఇక మరేమీ ఆస్తిలేదు. నల్లగా ఉన్నాడు. రెండువేలకు పై

మాటే ! రెండువేల కట్నం ఎక్కడ నుంచి తెచ్చి ఇస్తాము!
అయినా ఏంజూచి ఇస్తాము !

ఎన్నిచోట్ల చూచినా మా మనస్సుకు నచ్చిన సంబంధం కనపడలేదు. కాస్త ఆస్తి ఉన్నవాడు మాడువే లిస్తావా, నాలుగువేలు ఇస్తావా ? అని అడగడం సాగించాడు ఆస్తి ఉంటే చదువు ఉండదు, చదువు ఉంటే ఆస్తి ఉండదు, ఈ రెండు ఉంటే రూపము ఉండదు.

ఇ-తకూ ఇంచులో ఒక్కడూ, మా సీను కంటే మెఱుగుకాదు. పైగా కట్నాలు కానుకలు బోలెడు, సంబంధాలు వెతకలేక విసుకెత్తింది, ఒకగోజున కాంతంతో అన్నాను : “చూశావా కాంతం, ఎన్ని విధాలచూచినా మన సీను సంబంధమే నయం అనిపిస్తున్నది !”

“నిజమే, ఆ సంగతీ నేను గ్రహిస్తూనే ఉన్నాను. అయితే ఏంజేస్తాం. వదిన అల్లాగ బిగిసి కూర్చుంటే !”

“కాంతం, నేను ఒకమాట చెబుతాను విను, మనం ఆడపిల్ల గలవాళ్ళం. కాస్త తగ్గే ఉండాలె !”

“అయితే ఏంజేయమంటారు ?”

“మా చెల్లెలునే బ్రతిమిలాడు.”

“నాకేం కర్మం అండి, కాళ్ళా వేళ్ళబడి బ్రతిమిలాడిం దాకా ?” అన్నది కాంతం.

సంబంధాలు దొరక్క, నేను పడుతూఉన్న అవస్థ లన్నీ చూస్తూకూడా కాంతం ఇంకా అల్లాగ మాట్లాడటం

చూస్తే నాకు ఒళ్ళు మండిపోయింది. అందుకని అన్నాను.
“నీవు బ్రతిమిలాడక తప్పదు” — అని.

“ఎం-ఎందుకు తప్పదూ ?” —

“ఎందుకు తప్పదా ?..... ఆడపిల్లను కన్నావు
కాబట్టి !”

“నేను వెళ్ళి ఇక ఆవిడను బ్రతిమిలాడ నండీ—
ఏమన్నా కానీ” — అన్నది కాంతం కోపంగా.

నేనూ కోపంగా ఉన్నాను. “ఎవనికోసం బ్రతిమిలాడు
తావే ! నీ కూతురికోసం ! చూస్తానుగా, నీవే బ్రతిమాలు
తావో నీ తల్లొ జేజెమ్మో బ్రతిమిలాడు తుందో !” అని
ఇల్లాగ నాలుగు మాటలూ విసురుగా అని ఉత్తరీయం
ఝాడించి వైన వేసుకొని బైటకు వెళ్ళిపోయాను.

౬

నేను పరాయిగా సంబంధాలు చూస్తున్నట్లు తెలిసి,
మా చెల్లెలుకూడా తన కొడుక్కు ఆ నెలలోనే పెండ్లి
చేయాలని గట్టి ప్రయత్నాలు సాగించింది. మా సుళీకి పెళ్ళి
అయ్యే రోజునే తన కొడుక్కు పెండ్లి కావాలట !

“నా కొడుక్కు పెండ్లి కాదనే అనుకొంది కామాలు
మా వదిన ! చూస్తాను ఎందుకు కాదో !” ఇల్లాగ పంతాలు
పలికిందట మా చెల్లెలు.

ఈ మాట నాకు చెప్పుతూ కాంతం అన్నది. “ఇదే
క్కడి గోలండీ, నేను తన కొడుక్కు పెండ్లి కాదన్నానా?...

తన...నా కూతురును...నల్లపిల్లని పేరువెట్టి, చేసు కో నన్నది కాని ! వదిల ఇట్లాక అనడం ఏమన్నా బాగుండండి. మీనే చెప్పండి !”

ఇట్లా అని కాంతం విచారంగా చూచింది.

కాంతం మనస్సు కష్టపడ్డట్లు తెలుస్తునేడేంది. నాకూ విచారం కలిగింది. కాని ఏమీ చేసేది చూట్లాడక ఊరు కొన్నాను.

ఆ తరువాత మా చెల్లెలు తన కుమారుడికి గొప్ప సంబంధం తేవాలని ప్రయత్నాలు చేస్తున్నట్లు కబుర్లు వస్తూ ఉండేవి. కట్నాలు కూడా యిస్తామని కొందరు వస్తున్నట్లు తెలిసింది. పోనీ మనదేమీ పోయింది అని అనుకొన్నాము. కాని మాకు మనస్సులో ఏదో కష్టంగా ఉండేది. కుర్రవాడు చదివింది స్కూలు ఫైనలేగదా ఏంజూచి యిస్తున్నాడు ఇంత డబ్బు ! అని మా సందేహం.

అసలు వాళ్ళు ఎందుకు రావాలె ? వారు రాకపోయి నట్లయితే మా చెల్లెలు మా పిల్లను చేసుకొంటానికే ఆశ పడేది. వీళ్ళంతా గాబట్టే మా చెల్లెలుకు వీళ్ళు పిల్లను యిస్తే ఎంత, ఇయ్యకపోతే ఎంత అనే ధీమా కలిగింది. ఇట్లా అను కొని మేము ఆ వచ్చినవాళ్ళను అసహ్యించుకోటం మొదలు పెట్టాము.

“వస్తారం—యిక్కడి ఏదో ఉందని వస్తారు. అసలు సంగతి తెలిస్తే వచ్చినదారినే వెడతారు” అని కాంతం

తనలో తాను అనుకొని తృప్తిపడుతూ ఉండేది. అంతేకాని నిజంగా లగ్నాలు పెట్టుకోపోతున్నారనీ, కొంప లంటుకు పోతున్నాయి అనీ మాకు నాంచారమ్మగారు చెప్పిందాకా తెలియనే తెలియదు.

ఆవిడ వచ్చి “కాంతమ్మ, కాంతమ్మ మీ వదిన భతే లాటుకొడుతున్నదే. ఊ మేనల్లుడికి కన్నులు నుంచి ఓ మంచి సంబంధం వచ్చింది. వెయ్యి నూటపదహార్లు కట్టుంటు. ఆష బొడుచుకు ఇవ్వాలిసింది, ఇతర లాంఛనాలు కాక”... అని చెప్పింది.

ఈ మాట వినేసరికే కాంతం గుండె దడ దడ కొట్టు కొన్నది. ఈ కుర్రవాడిదగ్గర ఏదో ఆకర్షణ లేకపోతే వై వాళ్ళు వచ్చి ఇంత డబ్బు ఎందు కిస్తానంటారు ?

చూస్తూ ఉండగానే వీడిని, గద్ద తన్నుకు పోయినట్లు ఎవరో తన్నుకుపోయేలా గున్నారు. అయిన సంబంధాన్ని ఇల్లాగ పరాయివాళ్ళకు అప్పజెప్పటం ఏమంత మంచిపని కాదని కాంతానికే తోచింది.

కాంతం నాంచారమ్మతో అన్నది. “సంతోషమే గాని అక్కయ్యా, అయితే ఏంజూచి ఇస్తున్నారమ్మా ఇంత లేసి కట్నాలు ?”

“ఏంచూడాలే కాంతం ! ఈ కాలంలో మొగపిల్లలు దొరుకుతున్నారా అసలు, ఇంత వెర్రి బాగుల దానివేమే అమ్మాయి నీవు! అందులో కాస్త చదువుకూడా ఉండాలి;

ఇంకేం కావాలె అమ్మాయి. నెయ్యేమిటేవ్ ! ఎంతైనా యిస్తారనుకో” — అన్నది నాంచారమ్మగారు.

ఈ మాటలు కాంతం మనస్సువైన పని చేసినయి, తన కేదో అన్యాయం జరుగుతున్నటు తోచింది. ఇంకోనిమిషం ఆలోచించినమీదట ఆమెకు తోచింది. తనే తనకు అన్యాయం చేసుకొంటున్నట్లు.

ఇంతలోకే నాంచారమ్మ అన్నది ! అమ్మాయి నిన్ను ఒకమాట అడుగుతాను. ఏమీ అనుకోకేం అమ్మా, నీ కూతురుండగా మీ వదినె ఇల్లాగ పరాయిసంబంధం చూస్తున్నది ఎందుచేతనే అమ్మాయి ?...నీవు మటుకు చూస్తూ ఊరుకుంటావేం, అయినసంబంధం అల్లాగ పోతుంటే ?”

కాస్త విచారంగా అన్నది. “అవును అక్కయ్యా, అయినసంబంధమే. అయితేమటుకు కాళ్ళా, వేళ్ళా పడి బ్రతిమిలాడిందాకా మనకేంఖర్మం చెప్పు అక్కయ్యా. ఒకటి రెండుసార్లు అడిగితే ఏదో ముభావంగా ఊరుకొన్నది. ‘సరే, అని నోటితో అనడమ్మా, ఆవిడ నోటి ముత్యాలన్నీ రాలి పోతయ్యో ఏమిటో మరి !”

“నీవు గట్టిగా అడగలేదటగా ?” అన్నది నాంచారమ్మ “ఇంకేం గట్టిమ్మా ! ఇంతకంటే ఏం గట్టిగా అడుగుతారమ్మా ?” అన్నది కాంతం.

“అదిగాదే అమ్మాయి. నేనొక మాట చెపుతాను విను, మనవాళ్ళను నలుగురునీ పిలిచి కూర్చోబెట్టి అందరి

ఎదుటా అడుగు, చేసుకొంటావా అని, అప్పటికీ బెట్టుచేస్తుంది పోనీ నలుగురూ దాన్నే అంటారు. ఎందుకు చెవుతున్నానో విను అమ్మాయి, మీమేనల్లుడు ముఖాన రాజాకళ ఉండే కాంతమ్మ! నీవు కనిపెట్టావో లేదో — వాడు అదృష్ట వంతుడు, సుఖీని వాడికిస్తే ఇద్దరూ ఈడు జోడుగా చక్కగా ఉంటారు. అంతగా అయితే మీవదినను బ్రతిమిలాడినా తప్పలేదే అమ్మాయి!” అని నాంచారమ్మ సలహా చెప్పింది.

“ఆ, ఈవిడగారిని బ్రతిమిలాడుతానా ఏమిటీ! పోనిద్దూ ఈమాత్రం సంబంధం వొరక్కపోతుందా ఏమిటీ” అన్నది కాంతం బింకాన్ని వదలకుండా, అన్నదేకాని కాంతానికి మనస్సులో చాలా కష్టంగా ఉంది, వదినతో సంబంధం పోతున్నదే అని?

పరాయిగా యిస్తే ఎన్నితిప్పలు! వాళ్ళు ఎటువంటి వాళ్ళు వస్తారో! వదినా మర్దదళ్ళు చిన్నప్పటనుంచీ కూడా ఎంతో స్నేహంగా ఉంటూ ఉండేవాళ్ళు. పిల్లవాడికి కాస్తా కూస్తా ఆస్తిఉంది. అన్నివిధాల అనుకూలమైన ఈసంబంధం పరాయిగా పోతుంటే చూస్తూ ఊరుకోటం ఎల్లాగాఅని కాంతం చాల పరితపించింది కాని వదినను బ్రతిమిలాడటానికి ఆమె మనస్సు ఒప్పుకోలేదు.

నేను సంబంధాలకోసం అన్వేషణ మానలేదు, ఎన్నోసంబంధాలు చూశాను కాని మనసుకు నచ్చిన సంబంధం ఒకటి కుదరలేదు.

ఒకరోజున ఓతమామా జరిగింది. ఎవరో ఒకాయన ఇద్దరు ముగ్గురు బంధువులను వెటపెట్టుకొని వచ్చాడు మాలమ్మాయిని చూడటానికి. ఆయన ఒక జమీందారుడు కావలసినంత అస్తి ఉంది. గొప్ప సంపన్న కుటుంబం. నౌకర్లు, చాకర్లు ఉన్నారు. కన్నంకూడ ఏమీ ఇత్యు నక్కర లేదన్నారు. కాని వయస్సు మాప్పది అయిదు అని చెప్పాడు కాని, నల్లబైకి తక్కువ ఉండవు.

“వయస్సు కాస్త ఎక్కువైతే మటుకు ఏం? ఈసం బంధం బాగుంది నాకో. అస్తి ఉంది. నా బాధ్యత తీరుతుంది. పిల్లకూడా సుఖపడుతుంది” అన్నాను నేను.

కాంతం కళ్ళనీళ్ళు తుడుచుగొని “పిల్లగొంతు కోస్తానా, డబ్బుకు ఆశపడి. చాల్లే ఊరుకోండి. ఎవరైనా పింఠే సవ్వీపోతాడు” అన్నది.

కాంతం అన్నట్లే అయింది. ఈకొత్త పెండ్లికొడుకును చూడటానికి చాలామంది ఇరుగూ పొడగూ వచ్చి నవ్వు కుంటూ వెళ్ళిపోయినారు.

ఆయన మాయింటికొచ్చి వెళ్ళిన దగ్గరనుంచి ఊళ్ళో ఒక పుకారు పుట్టింది. ఫలానివారి అమ్మాయికి ముసలి మొగుడు దొరికాడని!

మా అమ్మాయి పక్క రూటి కెడితే ఆ ఇంటాపిడ ముక్కమీద వేలువేసుకొని అన్నదట : “చూశావుటమ్మా

విపరీతం ! ఈ పిల్ల నేమిటి, ఆముసలోడి కియ్యట మేమిటి ? ఎంత డబ్బుగల జమీందారుడు అయితే యిట్టుకు !—”

మా సుశీ వచుస్తూ ఇంటికొచ్చి తల్లితో చెప్పింది. కాంతం సుశీని దగ్గరకు తీసికొని పదాల్చి, “నీకేం ఖర్మమే అమ్మా, ముసలి మొగుణ్ణి కట్టటానికి ! రేపీసాటికి దొంగను తీసుకొచ్చి దైమంటూ పెండ్లి చేయకపోతే చూడు !” అని అన్నడట.

ఆ రోజునుంచీ కాంతం ప్రాణం తల్లడిల్లి పోయింది, సుశీకి ఎల్లాగ పెండ్లి అవుతుందా అని, సంబంధాలు చూస్తునే ఉన్నాము, అది గాదని ఇదీ, ఇదికాదని అదీ !

మా మేనల్లుడు సీను ఒక రోజున మా యింటికి వచ్చాడు. అసలు వాడు మా యింటికి ఎప్పుడూ వస్తూనే ఉండేవాడు, ఈ మధ్య రావటం లేదు గాని. నరసారావుపేట నుంచి మా అమ్మ వచ్చింది. కూతురూ కొడుకూ ఒక ఊళ్ళోనే ఉన్నాము. ముందు కూతురు ఇంటికి వెళ్ళింది. సాయంత్రానికి మా యింటికి వస్తుంది. ఆ సంగతి చెప్పటానికే మా సీను వచ్చాడు.

సీను “అత్తయ్యా అత్తయ్యా” అంటూ, వంట ఇంట్లోకే వెళ్ళి ఈ కబురు చెప్పాడు.

కాంతం వీటవేసి సీనును కూర్చోమని ఏమోమాటల లోకి దిగిపింది.

సీను ముఖం కళకళ లాగుతూ అంచక్కా ఉండటం కాంతం ఈసారి మరీ వివరంగా చూచింది.

“చీ పరాయిగా సంబంధచూడటం ఏమిటి నిక్షేపం లాంటి మేనరికం ఉండగా!” అని ఆమె మనస్సులో అనుకొని ఉంటుంది.

కాంతం సీనుతో చాలాసేపు మాట్లాడింది, మాటల సందర్భములో అడిగింది “ఏం నాయనా నీకు సంబంధాలు వస్తున్నాయటగా, అంతా అనుకొంటున్నారా, నిజమేనా ?

“ఎవ రనుకుంటున్నారా అత్తయ్యా! మా అమ్మ, నాన్న అనుకోటలేదే” అన్నాడు. ఎంత తెలివిగా అన్నాడు! ఎంత ఊహతో అన్నాడు! తనకు పరాయిసంబంధాలు వస్తున్నాయి అంటే అత్తకు సంతోషంగా ఉండదని గ్రహించే అల్లా అని ఉంటాడు. కాంతం ఎంతో సంతోషించింది.

కాసేపు మాట్లాడినతర్వాత సీను “కాసిని మంచి నీళ్ళు యియ్యి అత్తయ్యా” అన్నాడు. అప్పుడు ఆవిడ మడికట్టుకొని ఉంది. అందుకని, సుశీని పిలిచి “బావకు మంచినీళ్ళు కావాలట తీసుకరావే అమ్మాయి” అని చెప్పింది.

సుశీ గదిలోనే ఉండి పలికి సరే నన్నది. కాని ఎంత సేపటికీ రాలేదు.

అప్పుడు సీను అన్నాడు, “చూశావా అత్తయ్యా, సుశీకి ఎంతపొగరో, సేపు చెప్పి ఎంతసేపు అయింది ఇంత వరకు రాకపోయె! దీని పొగరు అణిచే ఉపాయం ఏమిటి అత్తయ్యా ?”

కాంతం అన్నది. “నీవు పెండ్లిచేసుకొని దీని పొగరు అణచవోయ్ అల్లుడా.” ఈ మాటమీద, “అట్లాకాదు అత్తయ్యా, దీన్ని అర్థవై వండ్ల ముసలాడికిచ్చి పెండ్లి చేద్దాము. దాంతో దానిపొగరు చప్పగా అణుగుతుంది!” అన్నాడు అల్లుడు. అంతా నవ్వుకొన్నారు.

ఇంతలో సుశీ “తెచ్చానే అమ్మా, బావపాపం ఎండలో పచ్చాడని చల్లని షర్ట్ చేసి తెచ్చానే,” అంటూవచ్చి గ్లాసు బావకు ఇచ్చి, చేతికి అతికివున్న నీళ్ళు అపని బుగ్గవైన చిలకరించింది.

మా మేనల్లుడు నవ్వుతూ, “చూశావా అత్తయ్యా, సుశీ ఏం జేస్తున్నదో, నామీద నీళ్ళు చల్లుతున్నది. దీన్ని నేను చేసుకోనమ్మా” అని చివుక్కున లేచి నవ్వుకుంటూ వెళ్ళిపోయినాడు.

కాంతం ఈదృశ్యం చూచింది. ఆవిడకు కడుపు నిండిపోయింది. సుశీకి ఎవరు భర్త కావలసి ఉందో, ఆవిడ ఆక్షణంలో నిర్ణయించుకో గలిగింది.

ఆతరువాత కాంతం నాడగ్గరకొచ్చి ఇట్లాఅన్నది, “చూడండి. మీరు ఏసంబంధమూ చూడనక్కరలేదు. వేరేసంబంధం చూడాలని అనుకొని చాలాబుద్ధి తక్కువగా ప్రవర్తించాను. ఇప్పుడు అంతా తెలిసొచ్చింది. వదిన కాళ్ళ మీద పడటానికి కూడా నాకేమీఅభ్యంతరం లేదు.”

ఆ సాయంత్రమే మా అమ్మ వచ్చి ఇట్లా అన్నది. “నీవు పిల్లకు పరాయి సంబంధంచూస్తున్నావని తెలిసి నేను

పరుగెత్తుకొని వచ్చాను. నీవు చేస్తున్న పని ఏమీ బాగుండలేదే కోడలా. చిన్నప్పటి నుండి నేను అనుకొన్నాను. వీళ్ళిద్దరికీ చూడిపెడదామని. నీవుపిల్లను పరాయిగా ఇస్తే నాకు చాలా కష్టంగా ఉంటుంది. ముసలిదాని మాట తీసివేయకు అమ్మా ఇటు కొడుకు. అటు కూతురు. వీళ్ళు ఇద్దరూ విశ్వాసం పొందితే నా హృదయం సంతోషిస్తుంది.”

“నేను మటుకు కాదన్నానా అత్తయ్యా! వదినే చేసుకోనన్నది కాని” అన్నది కాంతం.

“నీవు గట్టిగా అడగలేదని అ దంటుంది. ఎందుకే యిదంతా అమ్మాయ్. ఇవ్వాలి సాయంత్రం రమ్మన్నాను. నీవు మళ్ళీ రావదుట అడుగు. ఏమంటుందో నేనుచూస్తాను?” అన్నది మా అమ్మ.

ఆరోజు సాయంత్రం మా చెల్లెలు రావటం తోనే మా కాంతం ఎదురుగా వెళ్ళి కౌగలించుకొని, తీసికొచ్చి కూర్చోబెట్టి, చెయ్యి పట్టుకొని నీవు మా సుఖీని చేసుకోకతప్పదు వదినా” అన్నది. కాంతం కళ్ళ నీళ్లు కూడా పెట్టుకొన్నది.

మా చెల్లెలు కాంతాన్ని కౌగలించుకొని “అదేమిటి వదినా. నేను సుఖీని చేసుకోవని ఎప్పుడైనా అన్నానా? పిల్లవాడు ఒప్పుకొంటే నా అభ్యంతరం ఏమీ లేదమ్మా” అన్నది.

ఈ మాటలు నింటూన్న మా అమ్మ సంతోషంతో పొంగిపోయింది. ఆవిడన్నది- “ఆ పిల్లవాడు బప్పుకొనేది ఏమి?” అని.

అయితే అడిగి తెలుసుకోటం మంచి దని అంతా అన్నారు. సుశీని ముస్తాబు చేసి తీసుకొచ్చి తీవాసిపైన కూర్చో బెట్టింది. దానికి ఎదురుగా సీనును కూర్చోమన్నాము.

ఒకరని ఒకరు కాసేపు చూచుకొన్నారు. దానితరువాత కాంతమే అడిగింది సీనును. “ఏం నాయనా! సుశీని చేసుకొంటావా?”

తప్పకుండా చేసుకొంటాడని మా అందరి నమ్మకం, ఊరికే లాంచనంగా అడిగినా.

కాని సీను తల గిరా గిరా త్రిప్పి “నేను చేసుకోను” అని స్పష్టంగా చెప్పాడు.

మేమంతా నిర్ఘాంతపోయాము. కాంతం తెల్లపోయింది. ఇదేమిటి ఇల్లా అయిందేరా భగవంతుడా అనుకొన్నాము, అంతా.

“ఎందుకు చేసుకోవురా ?

పిల్ల అందంగా లేదా?

ఏంరా. ఎందుకు చేసుకోవు?”

అని అందరూ ఒక్కసారి ప్రశ్నలు వేశారు. వాడు ఏమీ మాట్లాడలేదు. బ్రతిమిలాడి అడగంగా అడగంగా చివరకు బైటపెట్టాడు. కారణం ఏమిటి అదీ ?

సుశీని ముందు ముసలివాడికి ఇస్తామన్నామట! ముసలివాడికి ఇస్తామన్న పిల్లను చేసుకోవటం తనకు తలవంపులట!

మా సీను చెల్లెలు ఒక తె ఉంది పదేండ్లపిల్ల, భడవా, అది ఎగిరి గంతులేస్తూ “చేసుకోకురా అన్నయ్యా, భీ-ముసలాడికి ఇస్తానన్న పిల్లను నీ వెళ్లా చేసుకొంటావురా? ఎబ్బే! వద్దు” అనటం సాగించింది.

అక్కడకూడిన పెద్దలంతా “నిజమే పెండ్లి కొడుకు పెట్టిన అభ్యంతరం సరయైనదే” అన్నారు.

అయితే ఒకటి చెప్పారు.

ముసలివాడికి ఇస్తానన్న దోషంపోవటానికి అల్లుడికి, సైకిల్, రిస్టువాచీ కొని ఇచ్చేటట్లూ,

“మావడినె ముసలివాడికి ఇస్తానన్న పిల్ల ఎబ్బే, దానిని చేసుకోవద్దురా అన్నయ్యా” అనిఅనకుండా ఉండేటందుకు ఆడబొడుచుకు యా భైరూపాయలు.

ఈ రహస్యం ఎవ్వరతోనూ చెప్పకుండా గుట్టుచక్కంగా పెండ్లిచేసుకొని పొయ్యేందుకు వియ్యపురాలికి నూట పదహార్లు ఇచ్చేలాగున పెద్దలందరూ ఏగ్పాటుచేశారు, ఎట్లా గయితేనే సుశీ పెండ్లి అప్పటికి నిశ్చయమైంది. తల్లిసాణం సంతోషించింది.